

स्टाफ नर्स से मारपीट का मामला गरमाया

जबलपुर। जिले के सिहोरा स्थित सिविल अस्पताल में उस समय अफरा-तफरी मच गई, जब एक पूर्व पार्श्वद्वारा ड्यूटी पर तैनात स्टाफ नर्स के साथ सरेआम मारपीट और अभद्रता किए जाने का मामला सामने आया। घटना के बाद से अस्पताल परिसर में तनाव का माहौल है और चिकित्सकीय स्टाफ में भारी आक्रोश व्याप्त है।

जानकारी के अनुसार, आरोपी महिला को पहचान पूर्व पार्श्वद्वारा खान के रूप में हुई है। बताया जा रहा है कि वह किसी मरीज के संबंध में अस्पताल पहुंची थीं। इसी दौरान किसी बात को लेकर उनका ड्यूटी पर मौजूद स्टाफ नर्स से विवाद हो गया। विवाद धीरे-धीरे इतना बढ़ गया कि पूर्व पार्श्वद्वारा ने आपा खोते हुए नर्स के साथ हाथापाई शुरू कर दी। प्रत्यक्षदर्शियों का कहना है कि आरोपी नर्स पर दबाव बनाकर जबरन इंजेक्शन लगवाने की कोशिश कर रही थी, लेकिन जब नर्स ने नियमों का हवाला देते हुए ऐसा करने से इनकार किया, तो उनके साथ अभद्रता और मारपीट की गई।

घटना अस्पताल परिसर में लगे सीसीटीवी कैमरों में कैद हो गई, जिसका

सिहोरा सिविल अस्पताल में पूर्व पार्श्वद्वारा की दबंगई



वीडियो अब सोशल मीडिया पर तेजी से वायरल हो रहा है। वायरल फुटेज में मारपीट और हंगामे की तस्वीरें साफ तौर पर देखी जा सकती हैं। इस घटना ने सरकारी अस्पतालों में कार्यरत महिला कर्मचारियों की सुरक्षा व्यवस्था पर गंभीर सवाल खड़े कर दिए हैं।

घटना से नाराज डॉक्टरों और नर्सिंग स्टाफ ने कहा कि जब जनप्रतिनिधि रह

चुके लोग ही इस तरह का हिंसक और असंवेदनशील व्यवहार करेंगे, तो अस्पताल में सुरक्षित और अनुशासित कार्य वातावरण कैसे बना रहेगा। पीड़ित स्टाफ नर्स ने घटना के तुरंत बाद सिहोरा थाने पहुंचकर आरोपी के खिलाफ लिखित शिकायत दर्ज कराई है।

पुलिस ने शिकायत और वायरल वीडियो के आधार पर मामले की जांच शुरू

कर दी है। पुलिस अधिकारियों का कहना है कि सभी तथ्यों की जांच कर विधिसम्मत कार्रवाई की जाएगी। वहीं अस्पताल स्टाफ ने चेतावनी दी है कि यदि आरोपी के खिलाफ सख्त कदम नहीं उठाए गए, तो वे आंदोलन और कार्य बहिष्कार जैसे कदम उठाने को मजबूर होंगे। फिलहाल पुलिस मामले की गहन जांच में जुटी हुई है और स्थिति पर नजर बनाए हुए है।

मंत्री राकेश सिंह मदनमहल गुरुद्वारा में वीर बाल दिवस कार्यक्रम में हुए शामिल

बलिदान आज भी दे रहा नैतिक मूल्यों पर अडिग रहने की प्रेरणा

जबलपुर। लोक निर्माण मंत्री राकेश सिंह ने मदनमहल स्थित गुरुद्वारा साहिब में आयोजित वीर बाल दिवस कार्यक्रम में सहभागिता की। इस अवसर पर उन्होंने सिख इतिहास के अमर अध्याय को स्मरण करते हुए साहस, त्याग और मानवता के मूल्यों पर प्रकाश डाला। कार्यक्रम में राज्यसभा सांसद श्रीमती सुमित्रा बाल्मिकि, महापौर जगत बहादुर अंबू, प्रदेश माजपा कोषाध्यक्ष श्री अखिलेश जैन, नगर माजपा अध्यक्ष रत्नेश सोनकर सहित सिख समाज के अनेक गणमान्य नागरिक उपस्थित रहे। कार्यक्रम के दौरान वक्ताओं ने गुरु गोबिंद सिंह जी के साहिबजादों—वीर बालकों—के अद्वितीय साहस और बलिदान का विस्तार से उल्लेख किया। बताया गया कि किस प्रकार अल्पायु में ही उन्होंने मुगल शासकों के अत्याचारों के सामने झुकने से इंकार करते हुए धर्म, सत्य और मानवीय मूल्यों की रक्षा के लिए अपने प्राणों का उत्सर्ग कर दिया। उनका यह बलिदान आज भी समाज को अन्याय के विरुद्ध खड़े होने और नैतिक मूल्यों पर अडिग रहने की प्रेरणा देता है। इस अवसर पर मंत्री राकेश सिंह ने गुरु गंथ साहिब के समक्ष माथा टेककर मत्था टेका और गुरु वाणी कीर्तन का श्रद्धापूर्वक श्रवण किया। कीर्तन के माध्यम से संगत ने शांति, एकता और सेवा के भाव को आत्मसात किया। कार्यक्रम के अंत में समाज में सौहार्द, भाईचारे और मानव कल्याण की कामना के साथ अरदास की गई।

जबलपुर के मटर को मिलेगी वैश्विक पहचान

जबलपुर। जिले में प्रस्तावित मटर महोत्सव 2026 को सफल और भव्य बनाने के उद्देश्य से जिला पंचायत के मुख्य कार्यपालन अधिकारी अभिषेक गहलवाली की अध्यक्षता में एक महत्वपूर्ण बैठक आयोजित की गई। बैठक में महोत्सव के आयोजन से जुड़ी रूपरेखा, व्यवस्थाओं और नवाचारों पर विस्तार से चर्चा की गई। बैठक में मटर से तैयार किए जाने वाले पारंपरिक एवं आधुनिक व्यंजनों की प्रतियोगिता आयोजित करने के प्रस्ताव पर विशेष चर्चा हुई। अधिकारियों ने कहा कि इस प्रतियोगिता के माध्यम से स्थानीय रसोई संस्कृति को बढ़ावा

मिलेगा, साथ ही मटर आधारित नए उत्पादों और व्यंजनों को मंच मिलेगा। इससे किसानों, महिला स्व-सहायता समूहों और स्थानीय उद्यमियों को अपनी प्रतिभा प्रदर्शित करने का अवसर मिलेगा। बैठक में मटर महोत्सव के दौरान बायर-सेलर मीट आयोजित करने पर भी सहमति बनी। इस पहल का उद्देश्य किसानों, उत्पादकों, व्यापारियों और बड़े खरीदारों के बीच सीधा संचालित करण है, जिससे मटर और उससे जुड़े उत्पादों के बेहतर विपणन और मूल्य संवर्धन की संभावनाएं बढ़ सकें। अधिकारियों ने इसे कृषि आधारित उद्योगों को प्रोत्साहित करने की

दिशा में अहम कदम बताया। बैठक में महोत्सव के प्रचार-प्रसार, स्थल चयन, पर्यटन गतिविधियों से जुड़वा और स्थानीय उद्योगों की सहभागिता जैसे विषयों पर भी विचार-विमर्श किया गया। एमपी टूरिज्म के माध्यम से महोत्सव को पर्यटन से जोड़ने और जिले की पहचान को राज्य व राष्ट्रीय स्तर पर स्थापित करने पर जोर दिया गया। बैठक में उपसंचालक उजाला डॉ. मेहा पटेल, महाप्रबंधक जिला उद्योग केंद्र विनीत रजक, एमपी टूरिज्म से संजय मल्होत्रा, उद्योग एवं व्यापारी संघ के हिमांशु खरे सहित अन्य संबन्धित अधिकारी एवं उद्यमी उपस्थित रहे।

अब प्रतिदिन प्रत्येक उपार्जन केंद्र के लिये बुक किये जा सकेंगे छह स्लॉट

जबलपुर। राज्य शासन ने कलेक्टर जबलपुर राघवेंद्र सिंह द्वारा भेजे गये प्रस्ताव पर सौ किंवदंती से अधिक मात्रा में समर्थन मूल्य धान का विक्रय करने वाले किसानों के लिये स्लॉट बुकिंग की सीमा चार से बढ़ाकर छह कर दी है। अब प्रतिदिन प्रत्येक उपार्जन केंद्र पर सौ किंवदंती से अधिक वाले किसानों द्वारा छह स्लॉट बुक किये जा सकेंगे। जिला आपूर्ति नियंत्रक प्रमोद कुमार मिश्र के अनुसार शासन द्वारा जारी धान उपार्जन नीति के क्रियान्वयन के जारी मानक प्रक्रिया में प्रत्येक उपार्जन केंद्र में प्रतिदिन 100 किंवदंती से अधिक धान विक्रय करने वाले किसानों के चार स्लॉट बुक करने के प्रावधान किये गये थे। इस वजह से बड़े किसानों को अपनी उपज का विक्रय करने में लंबा इंतजार करना पड़ रहा था। जिला आपूर्ति नियंत्रक ने बताया बड़े किसानों को इस कठिनाई को देखते हुये कलेक्टर श्री राघवेंद्र सिंह ने आयुक्त, नागरिक आपूर्ति, खाद्य एवं उपभोक्ता संरक्षण को स्लॉट बुकिंग की इस सीमा को चार से बढ़ाकर छह करने का प्रस्ताव भेजा था। जिला आपूर्ति नियंत्रक ने बताया कि कलेक्टर श्री सिंह के प्रयासों के फलस्वरूप राज्य

शासन द्वारा ई-उपार्जन पोर्टल पर संशोधन कर दिया गया है और अब बड़ी हुई सीमा के अनुसार प्रत्येक उपार्जन केंद्र पर 100 किंवदंती से अधिक का धान का विक्रय करने वाले किसानों की स्लॉट बुकिंग भी प्रारंभ हो गई है। जिला आपूर्ति नियंत्रक के मुताबिक धान उपार्जन के लिये पंजीयन कराने वाले जिले के 55 हजार 091 किसानों में से अभी तक 46 हजार 105 किसानों द्वारा स्लॉट बुक किए जा चुके हैं। पोर्टल के अनुसार अभी 9 जनवरी तक के स्लॉट ओपन हैं। जिला आपूर्ति नियंत्रक प्रमोद कुमार मिश्र ने एक अन्य जानकारी में बताया कि जिले के ऐसे 65 किसानों को चिन्हित कर उपार्जन केंद्रों पर उनकी धान के विक्रय पर रोक लगा दी गई है, जिन्होंने बासमती, पतली धान अथवा धान की कोई अन्य बोई थी और उस धान को कृषि उपज मण्डी समिति जबलपुर, पाटन एवं सिहोरा में डाक नीलामी में धान का विक्रय अनुज्ञापिका व्यापारी को कर दिया है। उन्होंने बताया कि जिला प्रशासन द्वारा संबंधित अनुविभागीय राजस्व अधिकारियों को इन प्रकरणों की जांच निदेश भी दिये गये हैं।

बिना लाइसेंस बिक्री पर छह कारोबारियों को एक लाख रुपये का जुर्माना

खाद्य पदार्थों में मिलावट पर अपर कलेक्टर की कार्रवाई

जबलपुर। अपर कलेक्टर न्यायालय ने खाद्य पदार्थों में मिलावट करने और बिना पंजीयन/लाइसेंस के बिक्री करने वाले छह कारोबारियों पर कुल एक लाख रुपये का जुर्माना लगाया है। न्यायालय ने चेतावनी दी है कि एक माह के भीतर

जुर्माना जमा न होने पर संबंधित प्रतिष्ठानों का लाइसेंस निलंबित कर दिया जाएगा। खाद्य सुरक्षा अधिकारी देवेन्द्र कुमार दुबे के अनुसार, कलेक्टर राघवेंद्र सिंह के निर्देश पर चलाए जा रहे अभियान के तहत छह प्रकरणों में कार्रवाई की गई।

इसमें शामिल हैं: तीन पत्ती चौक स्थित केशरवानी समोसा सेंटर – अवमानक समोसा विक्रय, 25,000 रुपये का जुर्माना।

खौहारबाग स्थित सुरेश किराना – अमानक ब्रेड विक्रय पर टोंका 20,000 रुपये का जुर्माना।

सदर बाजार गली नंबर 14 स्थित अशोक किराना – अवमानक हल्दी पाउडर, 15,000 रुपये का जुर्माना। रद्दी चौकी स्थित हनीफ भाई एंड कंपनी – बिना लाइसेंस, 20,000 रुपये का जुर्माना। विजयनगर चौपाटी स्थित नेमा जी इंटरप्राइजेज – बिना पंजीयन, 10,000 रुपये का जुर्माना। स्नेह नगर स्थित पारुल मार्केटिंग एंड एजेंसी – बिना पंजीयन, 10,000 रुपये का जुर्माना।

अपर कलेक्टर न्यायालय ने स्पष्ट किया कि जुर्माना एक माह के भीतर न चुकाने पर सभी प्रतिष्ठानों का लाइसेंस या पंजीयन निलंबित कर दिया जाएगा।

आबकारी विभाग की कार्यवाही, 4.50 लाख रुपये की विदेशी मदिरा जब्त

जबलपुर। कलेक्टर राघवेंद्र सिंह के निर्देशन एवं सहायक आबकारी आयुक्त संजीव कुमार दुबे के मार्गदर्शन में आबकारी विभाग ने शुक्रवार को अवैध मदिरा के विरुद्ध बड़ी कार्यवाही की है। विभाग ने गोरखपुर थाना क्षेत्र अंतर्गत शक्ति नगर, सैनिक कॉलोनी में दबिश देकर लगभग 4 लाख 50 हजार रुपये मूल्य की विदेशी मदिरा जब्त की है। नियंत्रण कक्ष प्रभारी परमानन्द कोरके के नेतृत्व में टीम ने कार्यवाही करते हुए वीरेंद्र राय के आधिपत्य वाले मकान (मकान नं. 48, प्लॉट नं. 520) की तलाशी ली। मौके से ऑलड मॉक, रॉयल स्ट्रैंग, ब्लैंडर प्राइड, सिग्नेचर, 8PM एवं मैक ड्रवेल्स सहित विभिन्न ब्रांडों की कुल 315 लीटर विदेशी मदिरा बरामद की गई। संबंधित के विरुद्ध म.प्र. आबकारी अधिनियम 1915 की धारा 34(1)क एवं 34(2) के तहत प्रकरण पंजीबद्ध कर विवेचना में लिया गया है।

पाटन के पार्वनाथ जैन मंदिर में चोरी

जबलपुर। पाटन रोड के उजरोड क्षेत्र में स्थित प्रसिद्ध पार्वनाथ जैन मंदिर में चोरों ने देर रात सेंधमारी कर बड़ी चोरी की घटना को अंजाम दिया। घटना की जानकारी मिलते ही क्षेत्र में सनसनी फैल गई और मंदिर पदाधिकारियों के साथ बड़ी संख्या में श्रद्धालु मंदिर परिसर में एकत्र हो गए। धार्मिक स्थल में हुई इस वारदात से समाज में गहरा रोष और चिंता का माहौल है। शुक्रवार सुबह मंदिर खुलने पर श्रद्धालुओं ने देखा कि मुख्य द्वार का ताला टूटा हुआ है। अंदर प्रवेश करने पर सामान अस्त-व्यस्त मिला, जिससे चोरी की पुष्टि हुई। सूचना पर पाटन थाना पुलिस तत्काल मौके पर पहुंची। चौकी प्रभारी गोपिंद्र सिंह राजपूत, नूनसर चौकी प्रभारी विपिन तिवारी सहित पुलिस बल ने मंदिर परिसर का निरीक्षण किया। साथ ही डॉग स्वर्चॉड और फिंगरप्रिंट एक्सपर्ट की टीम ने दानपेटी और आसपास के हिस्सों से साक्ष्य जुटाए। पुलिस की शुरुआती जांच में सामने आया है कि चोर मंदिर के पिछले हिस्से से अंदर दाखिल हुए थे। चोर एक चांदी की मूर्ति, तीन छोटी अष्टधातु की मूर्तियां और एक चांदी का छत्र अपने साथ ले गए। इसके अलावा दानपेटी का ताला तोड़ने की कोशिश भी की गई, हालांकि उसमें से कितनी नकदी गई है, इसकी पुष्टि अभी नहीं हो सकी है। मामले में अज्ञात आरोपियों के खिलाफ प्रकरण दर्ज कर लिया गया है। पुलिस की एक विशेष टीम मंदिर और आसपास के इलाके में लगे सीसीटीवी कैमरों के फुटेज खिंचा रही है। जानकारी के अनुसार मंदिर के कैमरे कई दिनों से बंद थे, जिससे जांच में पुलिस को अतिरिक्त मशक्कत करनी पड़ रही है। घटना के बाद जैन समाज के लोगों ने मंदिरों की सुरक्षा व्यवस्था को लेकर सवाल उठाए हैं और प्रशासन से सुरक्षा बढ़ाने की मांग की है। पुलिस अधिकारियों का कहना है कि सभी पहलुओं को ध्यान में रखकर जांच की जा रही है और जल्द ही आरोपियों को गिरफ्तार कर चोरी गई धार्मिक धरोहर बरामद की जाएगी।

रोटरी डिस्ट्रिक्ट कॉन्फ्रेंस में रोटरी क्लब जबलपुर ने निभाई उल्लेखनीय भूमिका

जबलपुर। रोटरी इंटरनेशनल डिस्ट्रिक्ट 3261 के डिस्ट्रिक्ट गवर्नर अमित जायसवाल एवं प्रथम महिला रोटे. पल्लवी जायसवाल के नेतृत्व में रायपुर में आयोजित रोटरी डिस्ट्रिक्ट कॉन्फ्रेंस “संगम मित्रों का” में



रोटरी क्लब ऑफ जबलपुर संस्करधानी ने महत्वपूर्ण एवं सहायनीय योगदान दिया। कॉन्फ्रेंस के दौरान रोटरी क्लब संस्करधानी ने रोटरी क्लब जगदलपुर एवं धमतरी के सहयोग से लगभग 1100 रोटेरियन सदस्यों के अग्रिम रजिस्ट्रेशन बैज उपलब्ध कराए, वहीं आयोजन स्थल पर 100 से अधिक ऑन-स्पॉट रजिस्ट्रेशन कर तत्काल बैज प्रदान किए गए, जिससे कार्यक्रम की व्यवस्थाएं सुचारु रहीं। इस संपूर्ण कार्य में क्लब द्वारा टीम अमित को सक्रिय सहयोग प्रदान किया गया। यह दक्षिण क्लब के पूर्व अध्यक्ष रोटे. समर गायकवाड़ के मार्गदर्शन में संस्थापक अध्यक्ष रोटे. अरुण गुप्ता, पूर्व अध्यक्ष रोटे. अनिल अग्रवाल, रोटे. अंजुल जैन, रोटे. मनीष बजाज, सचिव रोटे. अभिषेक अग्रवाल, रोटे. यश आहूजा सहित सदस्यों के सहयोग से सफलतापूर्वक संपन्न हुआ। कार्यक्रम की सफलता में डिस्ट्रिक्ट सेक्रेटरी रोटे. अजित खंडेलवाल, कॉन्फ्रेंस चेयरमैन रोटे. सलज अग्रवाल सहित डिस्ट्रिक्ट व विभिन्न क्लबों के पदाधिकारियों की भी महत्वपूर्ण भूमिका रही। कार्यक्रम की जानकारी पब्लिक इमेज चेयरमैन रोटे. नितिन जैन एवं डिस्ट्रिक्ट मीडिया टीम द्वारा साझा की गई।

प्रयागराज की तर्ज पर भेड़ाघाट में होगा माघ मास कल्पवास



जबलपुर। अखिल भारतीय मां नर्मदा चैतन्य महाप्रभु लोक कल्याण समिति द्वारा लोक निर्माण मंत्री राकेश सिंह के निवास पर पहुंचकर माघ मास कल्पवास हेतु भावपूर्ण आमंत्रण दिया गया। इस अवसर पर मंत्री राकेश सिंह ने समिति अध्यक्ष श्याम मनोहर पटेल को आश्चर्य किया कि मां नर्मदा तट पर

आयोजित होने वाले इस धार्मिक आयोजन में शासन व सनातन समाज का पूर्ण सहयोग समय-समय पर प्रदान किया जाएगा। सीताराम आश्रम, सरस्वती घाट भेड़ाघाट में प्रयागराज की तर्ज पर माघ मास कल्पवास का 11वां भव्य आयोजन किया जा रहा है। यह आयोजन गोलोकवासी धर्म सम्राट योगाचार्य डॉ. शिवशंकर पटेल की प्रेरणा से हो रहा है। कार्यक्रम का नेतृत्व रामदूत हनुमान जी महाराज द्वारा किया जाएगा। कल्पवास के दौरान मां नर्मदा तट पर श्रद्धालु मां नर्मदा महापुराण एवं श्रीमद् भागवत महापुराण कथा का श्रवण करेंगे। नर्मदा पंचकोशी परिक्रमा भेड़ाघाट के संस्थापक पं. मनमोहन दुबे ने बताया कि कल्पवासी एक माह तक कठोर नियमों का पालन करते हुए तीन समय स्नान, भूमि पर शयन, जप-तप, यज्ञ, प्रवचन श्रवण एवं एक समय भोजन या फलाहार करेंगे। धार्मिक मान्यता के अनुसार माघ मास में कल्पवास करने से महान पुण्य और मोक्ष की प्राप्ति होती है। इस अवसर पर अध्यक्ष श्याम मनोहर पटेल, उपाध्यक्ष मोहित तिवारी, सचिव सुरेश विश्वकर्मा, सहसचिव दीपक तिवारी सहित अनेक पदाधिकारी एवं गणमान्य नागरिक उपस्थित रहे।



कैनेल क्लब ऑफ महाकोशल का राष्ट्र स्तरीय मेगा डॉग शो आज से

जबलपुर। कैनेल क्लब ऑफ महाकोशल द्वारा 27-28 दिसंबर को राष्ट्र स्तरीय मेगा डॉग शो का आयोजन संस्करधानी जबलपुर में किया जा रहा है। के.सी.आई. के मापदंडों पर आयोजित होने वाली इस प्रतियोगिता में संपूर्ण भारत से श्वान प्रेमी बद्ध-चदकर हिस्सा लेंगे। अनुमानतः इस वर्ष 25-30 प्रजातियों के 250-300 श्वानों के उपस्थित होने की संभावना है। यह आयोजन इस वर्ष इसलिए भी अनूठा है कि मध्य भारत में ओबेडिएंस शो का आयोजन होने जा रहा है जिसमें मिक्स ब्रीड तथा प्योर ब्रीड दोनों के श्वान हिस्सा ले सकते, तथा उन्हें उनके कार्य तथा अनुशासन के आधार पर अवार्ड दिये जायेंगे। जिसमें नर्वे शिहरतू से लेकर वॉटडेन अपने जौहर दिखायेंगे। इस कार्यक्रम की मध्याह्न को बढ़ते हुए इस वर्ष तीन ब्रीड स्पेशलिटी शो (लेब्राडोर, गोल्डन रिट्रीवर तथा डॉबेर्मेन) का आयोजन करया जा रहा है, जो शनिवार तथा ऑल ब्रीड रिवीवर को होंगे। जबकि ओबेडिएंस शो का आयोजन शनिवार को किया जावेगा। आयोजन के मुख्य निर्वाहक व्लेन वर्नन (अस्ट्रेलिया), सुश्री डेविंस एच वलर्क (न्यूजीलैंड), वाग जॉन ली (कोरिया) से होंगे।

ड्रोन एवं काउंटर-ड्रोन तकनीक पर हुई कार्यशाला

जबलपुर। मुख्यालय मध्य भारत प्रिया के तत्वावधान में शुक्रवार को जबलपुर मिलिट्री स्टेशन स्थित ब्रजा ऑडिटोरियम में भविष्य की ड्रोन एवं काउंटर-ड्रोन तकनीक विषय पर एक दिवसीय कार्यशाला का सफल आयोजन किया गया। कार्यशाला का उद्देश्य आधुनिक ड्रोन तकनीक में हो रहे तीव्र वैश्विक विकास, इसके सैन्य उपयोग, उभरते हवाई खतरों तथा उनसे निपटने के लिए काउंटर-ड्रोन प्रणालियों की भूमिका पर विस्तृत जानकारी साझा करना था। इस कार्यशाला में लैपटॉप जनरल पी.एस. शेखावत, जनरल ऑफिसर कमांडिंग, मध्य भारत प्रिया के साथ लगभग 50 सैन्य अधिकारी, 70 जेसीओ एवं करीब 500 जवानों ने उत्साहपूर्वक भाग लिया। कार्यशाला का संचालन रोबुज संस्था द्वारा किया गया, जो यूएवी टेक्नोलॉजी, ड्रोन फोरेंसिक, काउंटर-ड्रोन सिस्टम तथा भविष्य के कॉम्बैट एप्लीकेशंस में विशेषज्ञता रखती है। लेक्चर-कम-डेमोंस्ट्रेशन के माध्यम से प्रतिभागियों को यूएवी असेंबलिंग, परिचालन उपयोग, ड्रोन फोरेंसिक, पहचान एवं निरीक्षण प्रणाली सहित उच्च प्लेटफॉर्म की व्यावहारिक जानकारी दी गई। इस अवसर पर “भारत के ड्रोन मैन” के नाम से प्रसिद्ध श्री मिलिंद राज ने व्याख्यान प्रस्तुत किया। कार्यक्रम का संबोधित करते हुए लैपटॉप जनरल शेखावत ने कहा कि इस प्रकार की तकनीकी कार्यशालाएं सुरक्षा बलों की तकनीकी दक्षता, तत्परता एवं जागरूकता बढ़ाने के साथ भविष्य की चुनौतियों के लिए बेहतर तैयारी सुनिश्चित करने में महत्वपूर्ण भूमिका निभाती है।



खबर संक्षेप

स्कूटी सवार दो युवतियां हादसे का शिकार, एक की मौत

कटनी। स्कूटी सवार दो युवतियां हादसे का शिकार हो गईं, जिसमें एक युवती की मौत पर ही मौत हो गई, जबकि दूसरी गंभीर रूप से घायल हो गई। यह हादसा जिला न्यायालय के मुख्य गेट के सामने बीती शाम हुआ। हादसे में जिस युवती की मौत हुई उसकी पहचान साफिया बानो 23 वर्ष निवासी ईश्वरीपुरा वार्ड के रूप में हुई है। वहीं घायल युवती खुशी शुक्ला 20 वर्ष निवासी रंगनाथ थाना क्षेत्र की बताई जा रही है। घायल का उपचार परिजनों की सहमति से निजी अस्पताल में जारी है। प्रत्यक्षदर्शियों के अनुसार दोनों युवतियां स्कूटी से जिला न्यायालय के सामने से गुजर रही थीं। इसी दौरान स्पीड ब्रेकर के पास स्कूटी अस्तित्वित हो गई और डिवाइडर से टकरा गई। हादसे में साफिया बानो की मौत के ही मौत हो गई, जबकि खुशी शुक्ला गंभीर रूप से घायल हो गई। सूचना मिलते ही पुलिस मौके पर पहुंची और शव को पोस्टमार्टम के लिए भेजा। पुलिस ने मामला दर्ज कर जांच शुरू कर दी है।

महिला कांग्रेस ने रेपकांड के आरोपी को मिली जमानत पर जताया विरोध

कटनी। उन्नाव बलात्कार कांड के आरोपी और पूर्व विधायक कुलदीप सिंह सेगार को दिल्ली हाईकोर्ट से मिली जमानत के खिलाफ जिला महिला कांग्रेस कमेटी, कटनी ने कड़ा विरोध दर्ज कराया है। महिला कांग्रेस ने इस फैसले को पीड़िता और समाज के लिए चिंताजनक बताते हुए महामहिम राज्यपाल के नाम ज्ञापन सौंपा। जिला महिला कांग्रेस अध्यक्ष रजनी वर्मा के नेतृत्व में सौंपे गए ज्ञापन में मांग की गई है कि कुलदीप सिंह सेगार की जमानत को तत्काल रद्द किया जाए और मामले में कठोर कार्रवाई सुनिश्चित की जाए। महिला कांग्रेस कार्यकर्ताओं का कहना है कि इतने जघन्य अपराध के आरोपी को जमानत मिलना न्याय व्यवस्था पर आम जनता का विश्वास कमजोर करता है। साथ ही, इससे पीड़िता और उसके परिवार को सुरक्षा को भी गंभीर खतरा उत्पन्न होता है। ज्ञापन में कहा गया है कि ऐसे मामलों में सख्त रुख अपनाया जाना चाहिए, ताकि समाज में गलत संदेश न जाए और पीड़ितों को न्याय मिलने का भरोसा बना रहे। महिला कांग्रेस ने स्पष्ट किया कि वह महिलाओं के खिलाफ अपराधों को लेकर लगातार आवाज उठाती रहेगी और दोषियों के खिलाफ सख्त कार्रवाई की मांग करती रहेगी।

सिद्धचक्र महा मंडल विधान का आयोजन



कटनी। कैलवारा झुरही, स्थित चेतनोदय तीर्थ क्षेत्र में संत शिरोमणी आचार्य गुरुवर विद्यासागरी महाराज के अज्ञानुवर्ती परम शिष्य मुनि पुंगव नित्यपंक श्रवण सुधासागर महाराज एवं पदम सागर महाराज के मंग आशीर्वाद से सिद्धचक्र महामण्डल विधान का कार्यक्रम बड़े हर्ष उल्लास के साथ सम्पन्न हुआ। कार्यक्रम में जबलपुर से पधारे बालब्रम्हचारी विनोद भैया एवं राकेश भैया के कुशल निर्देशन में मंत्रोच्चारण एवं श्रद्धाभक्ति के साथ विश्वशांति महायज्ञ का भव्य आयोजन किया गया कार्यक्रम में ध्वजारोहणकर्ता श्रीमंत सेठ उत्तमचंद्र प्रभा जैन, अनुराग जैन, अनुज जैन, महायज्ञ नायक धन्नालाल अंगूरी जैन, इंद्रादर विधानकर्ता देवकुमार ममता रानी, मैना सुंदरी, राकेश जैन, मनीषा जैन बरवा, बंगलौर सौम्य इंद्र विवेक कुमार नेहा जैन, अतुल जैन प्रीति जैन-इंदौर, के साथ 151 इंद्र-इन्द्राणियों ने शामिल होकर पुण्य लाभ लिया। चेतनोदय तीर्थ क्षेत्र कमेटी के महामंत्री प्रमोद जैन कक्का ने बतलाया कि यह विधान विश्वशांति और आत्म कल्याण की भावना के साथ आयोजित किया जाता है इसलिए समाज जन इस आयोजन में बढ़ चढ़कर हिस्सा

कलेक्टर ने की स्वास्थ्य एवं महिला बाल विकास विभाग की योजनाओं एवं कार्यक्रमों की समीक्षा

सख्त हिदायत : स्वास्थ्य योजनाओं एवं कार्यक्रमों के क्रियान्वयन में कोताही पर तय होगी जवाबदेही

हरिभूमि न्यूज़ कटनी

कलेक्टर आशीष तिवारी ने कहा कि मैदानी स्तर पर स्वास्थ्य योजनाओं के क्रियान्वयन में कोताही बर्दाश्त नहीं की जायेगी। स्वास्थ्य कार्यक्रमों की निगरानी का सुदृढ़ पर्यवेक्षण तंत्र विकसित कर बेहतर क्रियान्वयन सुनिश्चित करें। इनके अमल में कोताही बरतने वालों की जवाबदेही सुनिश्चित कर कड़ी कार्यवाही की जायेगी। कलेक्टर ने यह निर्देश शुक्रवार को स्वास्थ्य एवं महिला बाल विकास विभाग की योजनाओं एवं कार्यक्रमों की समीक्षा के दौरान दिये। इस दौरान जिला पंचायत की सीईओ हरसिमरनप्रीत कौर भी मौजूद रहीं।



समीक्षा की। उन्होंने गर्भवती माताओं का पंजीयन और उनको दी गई सेवाएँ, अनमोल पोर्टल एवं यूविन पोर्टल की उपलब्धि, जिले में संचालित डिलीवरी प्लांट की वर्तमान स्थिति की समीक्षा की। इसके अलावा कलेक्टर ने स्पेशल न्युबॉर्न केयर यूनिट तथा पोषण पुनर्वास केंद्र में भर्ती हुये कुपोषित मैदानी स्तर पर संचालित स्वास्थ्य योजनाओं एवं कार्यक्रमों की प्रगति के लिये अधिकारियों की जवाबदेही तय करने के निर्देश दिये हैं। उन्होंने स्वास्थ्य एवं महिला बाल विकास विभाग को मैदानी स्तर पर बेहतर तालमेल से मातृ एवं शिशु मृत्यु एवं कुपोषण के विरुद्ध प्रभावी पहल करने की हिदायत दी।

कलेक्टर श्री तिवारी ने मातृ स्वास्थ्य के अंतर्गत जिले में मातृ मृत्यु की प्रकरणवार

कार्य पूर्ण कराने हेतु निर्देशित किया। कलेक्टर ने कहा कि स्वास्थ्य संस्थाओं में मानव संसाधन आउटसोर्सिंग स्टाफ से कराया जाये।

कलेक्टर ने प्रसव केन्द्र के रूप में स्थिति की समीक्षा की। इसके अलावा कलेक्टर ने स्पेशल न्युबॉर्न केयर यूनिट तथा पोषण पुनर्वास केंद्र में भर्ती हुये कुपोषित बच्चों की संख्या, राष्ट्रीय बाल स्वास्थ्य कार्यक्रम, राष्ट्रीय क्षय रोग उन्मूलन कार्यक्रम एवं आयुष्मान भारत योजना की भी बिंदुवार गहन समीक्षा की।

बैठक में 15वें वित्त निर्माण कार्यों की समीक्षा करते हुये कलेक्टर श्री तिवारी ने समस्त निर्माण कार्य मार्च 2026 तक पूर्ण कराने के निर्देश दिये। उन्होंने सिविल सर्जन को जिला अस्पताल में ड्रेनेज संबंधी समस्त

की सूची बनाकर कार्यालय जिला पंचायत में प्रस्तुत करने के निर्देश दिये। कलेक्टर ने शहरी क्षेत्र में एएनसी पंजीयन को बढ़ाने हेतु प्रतिदिन नर्सिंग होम का डाटा लेना सुनिश्चित करने के निर्देश दिये। साथ ही सीएमएचओ को निजी नर्सिंग होम की बैठक आयोजित करने की हिदायत दी।

कलेक्टर ने आगामी बैठक में हार्डिस्क गर्भवती महिलाओं का जिला स्तरीय डाटा राज्य स्तरीय डाटा के समतुल्य करने के निर्देश दिये। साथ ही जिला चिकित्सालय कटनी का डाटा विगत वर्ष में हुये प्रसव से अनुपातिक लक्ष्य बनाकर आगामी बैठक में प्रस्तुत करने हेतु निर्देशित किया।

टीकाकरण कार्यक्रम में जिले की रैंक राज्य स्तर में चौथे स्थान पर आने पर कलेक्टर ने जिला टीकाकरण अधिकारी एवं उनकी टीम को बधाई दी। कलेक्टर ने मिशन मोड में कार्य करते हुये आशा, सीएचओ एवं जीआरएस के माध्यम से शत-प्रतिशत आयुष्मान कार्ड बनाये के निर्देश दिये।

कलेक्टर ने पोषण ट्रेकर पर अंगनवाड़ी केंद्रों की उपस्थिति अनिवार्यतः दर्ज किया जाना सुनिश्चित करने के निर्देश दिये। बैठक में आंगनवाड़ी केंद्रों के माध्यम से टेक होम राशन एवं पूरक पोषण आहार प्रदाय की समीक्षा की गई।

फार्मर आईडी नहीं होने से किसानों को होंगे विभिन्न नुकसान

हरिभूमि न्यूज़ कटनी

किसानों को विभिन्न शासकीय योजनाओं एवं सुविधाओं का लाभ प्राप्त करने एवं सुचारु रूप से उपलब्ध कराने हेतु शासन द्वारा एग्रीस्टैक योजनांतर्गत फार्मर आईडी (किसान पहचान पत्र) को अनिवार्य किया गया है। कलेक्टर आशीष तिवारी के निर्देश पर जिले में अभियान चलाकर फार्मर आईडी बनाने का कार्य किया जा रहा है। शासन के नियमों के तहत भू-स्वामियों को फार्मर आईडी बनवाना जरूरी है।

अब प्रदेश के सभी जिलों में ई-विकास प्रणाली के माध्यम से उर्वरक वितरण हेतु 'एग्रीस्टैक' (किसान रजिस्ट्री) डेटा का उपयोग किया जाएगा। इस नई व्यवस्था के तहत, प्रदेश के सभी भूधारी किसानों के लिए विशिष्ट 'फार्मर आईडी' जनरेट करने का कार्य युद्ध स्तर पर किया जा रहा है। शासन का मुख्य उद्देश्य किसान रजिस्ट्री में दर्ज किसानों की जानकारी को उनके

ई-विकास प्रणाली से होगा उर्वरक का वितरण, फार्मर आईडी है आवश्यक

भू-अभिलेखों से पूर्णतः लिंक करना है। इससे यह सुनिश्चित हो सकेगा कि सिस्टम में किसान की भूमि संबंधी समस्त जानकारी उपलब्ध रहे, जिसके आधार पर उर्वरक का सटीक और न्यायोचित वितरण किया जा सके।

फार्मर आईडी न बनवाने पर किसानों को भविष्य में उर्वरक प्राप्त करने और प्रधानमंत्री किसान सम्मान निधि योजना एवं अन्य शासकीय योजनाओं का लाभ प्राप्त नहीं हो सकेगा। इसी तरह फसल बीमा योजना, कृषि अनुदान, बीज एवं उर्वरक सब्सिडी से किसान वंचित हो जायेंगे।

बिचौलियों की भूमिका होगी समाप्त

कलेक्टर ने अधिकारियों को निर्देशित किया है कि वे सभी भूधारी किसानों की फार्मर आईडी जनरेट करने और उनकी सभी भूमियों को लिंक करने की कार्यवाही तत्काल सुनिश्चित करें। इस डिजिटल एकीकरण से किसानों को खाद प्राप्त करने में होने वाली असुविधाओं का निराकरण

होगा और बिचौलियों की भूमिका समाप्त होगी। किसान रजिस्ट्री और भू-अभिलेखों की इस मैपिंग से कृषि योजनाओं का लाभ सीधे और सही लाभार्थियों तक पहुँचना संभव हो सकेगा।

यहां बनवा सकते हैं फार्मर आईडी

कृषक अपने नजदीकी जन सेवा केंद्र (सीएससी), पंचायत कार्यालय, तहसील कार्यालय और पटवारी से संपर्क कर आवश्यक दस्तावेज (आधार कार्ड, भूमि अभिलेख, मोबाइल आदि) के साथ अपनी फार्मर आईडी बनवा सकते हैं। कलेक्टर ने जिले के सभी कृषकों से शीघ्रतापूर्वक अपनी फार्मर आईडी अनिवार्य रूप से बनवाने एवं अपनी भूमि का एग्रीस्टैक डाटा (फार्मर रजिस्ट्री) लिंक कराने की अपील की है। जिससे उन्हें केंद्र एवं राज्य सरकार की सभी योजनाओं का समय पर लाभ मिल सके और वे ज़रूरी कृषि संबंधित सेवाओं का उपभोग कर सकें।

समर्थन मूल्य पर 26 किसानों 238 किंवाटल कोदो उपार्जित



रानी दुर्गावती श्रीअन्न प्रोत्साहन योजना अंतर्गत समर्थन मूल्य पर अब तक 26 किसानों से 238.45 किंवाटल कोदो का उपार्जन किया जा चुका है। कोदो का उपार्जन 15 जनवरी तक होगा। कलेक्टर आशीष तिवारी के निर्देश पर जिले में किसानों की सुविधा के लिए कोदो कुटकी का उपार्जन म.प्र. राज्य वेंचर हाउस मझगावा, बड़वारा के उपार्जन केंद्र पर संगमबीडी फार्मर प्रोड्यूसर कंपनी द्वारा किया जा रहा है। खरीफ-2025 में उत्पादित श्रीअन्न कुटकी 3500 रुपये प्रति किंवाटल एवं कोदो 2500 रुपये प्रति किंवाटल के मान से उपार्जन किया जा रहा है। इसके अतिरिक्त कृषकों को प्रोत्साहन राशि के रूप में 1000 रुपये प्रति किंवाटल के मान से संबंधित कृषकों के खातों में डीबीटी के माध्यम से प्रदाय किये जायेंगे। श्रीअन्न प्रोत्साहन कंसोर्टियम ऑफ फार्मर प्रोड्यूसर कंपनी भोपाल से अतुल सिंह एवं सहायक संचालक कृषि द्रव रामनाथ पटेल और मनीष मिश्रा द्वारा आकस्मिक निरीक्षण किया गया। जहां पर उपार्जित कोदो की अच्छी क्वालिटी पाई गई। सभी पंजीकृत किसानों से निर्धारित एफएक्यू मानकों के अनुसार गुणवत्तापूर्ण उपज लेकर ही उपार्जन केंद्र पर आने की अपील की गई है।

कालेजी चलो अभियान के तहत छात्रों को दी जानकारी

हरिभूमि न्यूज़ कटनी



उच्च शिक्षा विभाग के आदेशानुसार कॉलेज चलो अभियान के अंतर्गत शासकीय महाविद्यालय बड़वारा के प्राचार्य डॉ लवकुश सिंह एवं नोडल अधिकारी डॉ. आदित्य गढ़वाल (क्रीडाधिकारी) के निर्देशन में महाविद्यालय के श्रीमती तोषी पटेल, डॉ योगिता अरजरिया, डॉ कल्पना सतनामी, डॉ विमला सिंह, डॉ रचना पाण्डेय ने शासकीय उत्कृष्ट उच्चतर माध्यमिक विद्यालय बड़वारा, में कक्षा 12 वी में अध्ययनरत संकाय के विद्यार्थियों को उच्च शिक्षा अध्ययन हेतु शासकीय महाविद्यालय में प्रवेश के लिए जानकारी प्रदान की एवं शासन की विभिन्न नई योजनाओं के बारे में बताया गया।

इस अवसर पर विद्यालय के प्राचार्य चंदन सिंह एवं जुगल सिंह चौरसिया का विशेष योगदान रहा साथ ही समस्त शिक्षक तथा अध्यापक

अध्ययनरत छात्र छात्राएं उपस्थित रहे। 24/12/2025 को मप्र उच्च शिक्षा विभाग के आदेशानुसार कॉलेज चलो अभियान के अंतर्गत शासकीय महाविद्यालय बड़वारा के प्राचार्य डॉ लवकुश सिंह एवं नोडल अधिकारी डॉ. आदित्य गढ़वाल (क्रीडाधिकारी) के निर्देशन में महाविद्यालय की श्रीमती तोषी पटेल, डॉ योगिता अरजरिया, डॉ कल्पना सतनामी, डॉ रचना पाण्डेय द्वारा शारदा मॉडल उच्चतर माध्यमिक विद्यालय बड़वारा, में कक्षा 12 वी में अध्ययनरत विज्ञान संकाय के

833 युवाओं का प्राथमिक चयन, स्वरोजगार हेतु पांच आवेदकों को 50 लाख से अधिक के ऋण पत्र वितरित



क्षेत्र की 16 कम्पनियों से 1278 रिक्तियां प्राप्त हुई थीं। मेले में 875 आवेदकों के द्वारा पंजीयन कराया गया। जिसमें मार्गदर्शन सुमि सिस्टम पीथमपुर द्वारा 83, ग्रोफस्ट ऑर्गेनिक जबलपुर द्वारा 29, प्रधानमंत्री कृषि विकास केंद्र द्वारा 61, अडानी स्केल डेवलपमेंट कंपनी द्वारा 153, ग्रेड ऑर्गेनिक प्रा. लि. सागर द्वारा 39, सी.पी. ई. टी. भोपाल द्वारा 56, प्रीमियर रिफैक्ट्रीज द्वारा 5, संचान ट्रस्ट द्वारा 108,

स्वरोजगार हेतु 5 आवेदकों को कुल 50 लाख 50 हजार रूपये के ऋण स्वीकृति पत्र वितरित किया गया। साथ ही युवा संगम मेले में स्वास्थ्य परिक्षण हेतु मेडीकल टीम द्वारा 56 आवेदकों का मेडिकल परीक्षण किया गया। साथ ही आदिम जाति कल्याण विभाग, जिला अत्यावसायी विभाग, पशुपालन विभाग उद्यानिकी विभाग, जिला व्यापार उद्योग केंद्र कटनी, द्वारा उपस्थित आवेदकों को स्वरोजगार से संबंधित योजनाओं की जानकारी प्रदान की गई।

मेले में आईटीआई प्राचार्य श्री देवेश मिश्रा द्वारा मुख्यमंत्री सीखो कमाओ योजना, तकनीकी शिक्षा एवं रोजगार से संबंधित जानकारी प्रदान की गई एवं कंपनी से प्रतिनिधियों द्वारा अपनी कम्पनी से संबंधित जानकारी प्रदाय की गई।

अटल जी के विचारों को जन-जन तक पहुंचाने दिलाया गया संकल्प विकास और राष्ट्रनिर्माण के लिए समर्पित रहा अटलजी का जीवन

हरिभूमि न्यूज़ कटनी



भारत रत्न पूर्व प्रधानमंत्री अटल बिहारी वाजपेयी की 101 जयंती को अटल स्मृति वर्ष के रूप में स्लीमनाबाद में मनाया गया साथ ही अटल स्मृति वर्ष के साथ वीर बाल दिवस भी मनाया गया जिसका विधानसभा स्तरीय कार्यक्रम स्लीमनाबाद में आयोजित किया गया। कार्यक्रम में मुख्य अतिथि भाजपा प्रदेश महामंत्री राहुल कोठारी रहे। साथ ही भाजपा जिलाध्यक्ष दीपक टंडन सोनी, विधायक प्रणय पांडेय, प्रदेश कार्यसमिति सदस्य रामरतन पावल, शशांक श्रीवास्तव सहित अन्य जनप्रतिनिधि मौजूद रहे। कार्यक्रम की शुरुआत दीप प्रज्वलन कर की गई। कार्यक्रम को संबोधित करते हुये विधायक प्रणय पांडेय ने अपने

विचार व्यक्त करते हुए कहा कि हम सब यहाँ एक ऐसे व्यक्तित्व को याद करने और उनके जीवन से प्रेरणा लेने के लिए एकत्रित हुए हैं, जिनका नाम ही अपने आप में एक दृढ़ संकल्प, एक अटूट निष्ठा और एक महान विचार का प्रतीक है। मध्यप्रदेश सरकार के दो वर्ष प्रगति और विकास के वर्ष पर अपने भाव व्यक्त करते हुए कहा कि पिछले दो वर्षों में मध्य प्रदेश ने प्रगति, पारदर्शिता और प्रदर्शन का एक नया मॉडल स्थापित किया है। उन्हीं रविकसित भारत @

2047 के विजन के अनुरूप प्रदेश के लिए तैयार किए गए 8 प्रमुख थीम वाले दृष्टि-पत्र पर कार्य करने की प्रतिबद्धता जताई। डॉ. मोहन यादव जी के नेतृत्व में निवेश, उद्योग और रोजगार को नई गति मिली है, जिससे मध्यप्रदेश देश का 'प्रोथ इंजन' बन रहा है। सरकार द्वारा महिला कल्याण और लाइली बहन जैसी योजनाओं के माध्यम से नारी सशक्तिकरण के संकल्प को साकार करने पर बल दिया है। साथ ही बहोरीबंद विधानसभा में अब तक विकास कार्यों का लेखा-जोखा प्रस्तुत किया।

भाजपा जिलाध्यक्ष दीपक टंडन सोनी ने ने वीर बाल दिवस के बारे में बताते हुए कहा यह दिन सिख धर्म के दसवें गुरु, गुरु गोविंद सिंह जी के दो छोटे साहिबजादों— बाबा जोरावर सिंह जी और बाबा फतेह सिंह जी की शहादत को समर्पित है। वीर बाल दिवस केवल एक ऐतिहासिक घटना की याद नहीं है, बल्कि यह हम युवाओं के लिए साहस, राष्ट्रवाद और अपने मूल्यों के प्रति समर्पित रहने की प्रेरणा है। दिन हमें यह संकल्प लेना चाहिए कि हम भी उनके जैसे निडर बनें और देश की उन्नति में अपना योगदान दें। अटल जी के विचारों को पहुंचाये जन-जन तक-कार्यक्रम को संबोधित करते हुये भाजपा प्रदेश महामंत्री राहुल कोठारी ने मतदाता सूची पुनरीक्षण कार्य के बारे में विस्तार से बतलाया। साथ ही पार्टी कार्यकर्ताओं को निर्देश दिए कि अपने अपने बूथों पर एसआईआर के काम को करें। साथ ही कहा कि प्रधानमंत्री नरेंद्र मोदी के विकसित भारत 2047 के संकल्प को मुख्यमंत्री डॉ. मोहन यादव जी के नेतृत्व में भाजपा सरकार साकार कर रही है। अटल बिहारी वाजपेयी स्मृति एवं वीर बाल दिवस ने सभी कार्यकर्ताओं को राष्ट्रसेवा के लिए प्रेरित किया।



सांसद खेल महोत्सव में शारदा मॉडल स्कूल की छात्राओं ने मारी बाजी

हरिभूमि न्यूज़ कटनी

जाती हैं। सांसद खेल महोत्सव 2025 में गांधी स्टेडियम जिला शहडोल में कटनी जिला के बड़वारा विधानसभा से शारदा मॉडल हायर सेकेंडरी स्कूल बड़वारा में अध्ययनरत छात्राओं ने रस्साकसी में तृतीय स्थान हासिल की हैं। शिक्षक शिक्षिकाओं ने छात्राओं को शुभकामनाएं दी हैं एवम विजेता प्रतिभागी खिलाड़ियों के उज्वल भविष्य की कामना की है।

इस दौरान वरिष्ठ कार्यकर्ता उमदे सिंह, जगदेव पटेल, कमलेश नायक, रतन गुप्ता, रवि दुबे, राधेश्याम गोलू तिवारी, भाजपा जिला उपाध्यक्ष सतीश नायक, भाजपा जिला मंत्री कमलेश सेन, भाजपा मंडल अध्यक्ष दीपू शुक्ला, लोकेश ब्यौहार, पीयूष अग्रवाल, अमित पुरी गोस्वामी मौजूद रहे।

बनवार उप तहसील मुख्यालय पर बन रहे आरोग्य केंद्र का मामला आरोग्य केंद्र निर्माण में घटिया कांक्रीट ईंटों का इस्तेमाल, जिम्मेदारों की निगरानी पर उठे सवाल



हरिभूमि न्यूज ▶ बनवार

बनवार उप तहसील मुख्यालय में लगभग 43 लाख रुपये की लागत से निर्माणाधीन आरोग्य केंद्र भवन में उपयोग की जा रही सीमेंट-रेत-कंक्रीट से बनी ईंटों की गुणवत्ता को लेकर गंभीर सवाल खड़े हो गए हैं। इस शासकीय भवन का निर्माण लोक निर्माण विभाग (PIU) की एजेंसी के माध्यम से कराया जा रहा है, लेकिन मौके पर प्रयुक्त निर्माण सामग्री की स्थिति निर्धारित मानकों की अनदेखी की ओर इशारा कर रही है। स्थानीय लोगों का आरोप है कि निर्माण में लगाई जा रही कंक्रीट ईंटें केवल 4 से 5 फीट की ऊंचाई से समतल सतह पर गिरने पर ही टूट जाती हैं, जबकि मानक गुणवत्ता वाली सीमेंट ईंटों में न टूटने और न ही दरार आने की क्षमता होनी चाहिए। ईंटों का इस तरह

टूटना उनकी कमजोर कंप्रेसिव स्ट्रेंथ को दर्शाता है, जो किसी भी शासकीय भवन के लिए गंभीर चिंता का विषय माना जा रहा है। निर्माण स्थल पर ईंटों को खुले में रखा गया है, जहां हंडपंप के पानी के संपर्क में आने से ईंटें झरती और घुलती नजर आ रही हैं। इससे यह आशंका और गहरी हो जाती है कि ईंटों के निर्माण में सीमेंट का अनुपात कम और रेत अथवा स्टोन डस्ट की मात्रा अधिक रखी गई है, जो कंक्रीट ईंट निर्माण के तकनीकी मानकों के विपरीत है। निर्माण विशेषज्ञों का कहना है कि सीमेंट-रेत-कंक्रीट ईंटों को आईएस मानकों के अनुरूप मिश्रण अनुपात, पर्याप्त दबाव और निर्धारित अवधि तक क्योरिंग के साथ तैयार किया जाना आवश्यक होता है। यदि इन प्रक्रियाओं में लापरवाही की जाती है, तो भवन की संरचनात्मक मजबूती प्रभावित होती है और भविष्य में यह मरीजों, स्वास्थ्य

कर्मियों और आम नागरिकों की सुरक्षा के लिए खतरा बन सकता है। चूंकि आरोग्य केंद्र भवन का निर्माण लोक निर्माण विभाग (PIU) के अंतर्गत किया जा रहा है, इसलिए गुणवत्ता नियंत्रण, सामग्री परीक्षण और तकनीकी निरीक्षण की जिम्मेदारी भी विभाग पर ही आती है। इसके बावजूद घटिया ईंटों के उपयोग को लेकर उठे सवालों पर अब तक विभागीय स्तर पर कोई ठोस कार्रवाई सामने नहीं आई है, जिससे निगरानी और जवाबदेही पर संदेह बना हुआ है। इस संबंध में लोक निर्माण विभाग (PIU) की एसडीओ सीमा जी का कहना है कि आयुष भवन में उपयोग की जा रही सीमेंट-कंक्रीट ईंटों का अप्रवृत्त प्रमाण पत्र ठेकेदार द्वारा विभाग में जमा कराया गया है, जिसके बाद ही ईंटों के उपयोग की अनुमति दी गई है। उन्होंने यह भी कहा कि इसके बावजूद वे स्वयं कार्यस्थल पर जाकर ईंटों की गुणवत्ता की जांच करेंगे और यदि कहीं घटिया ईंटों का उपयोग पाया जाता है, तो उन्हें तत्काल हटवाया जाएगा। एसडीओ ने यह भी बताया कि इस संबंध में उन्होंने ठेकेदार को आवश्यक निर्देश दे दिए हैं। स्थानीय नागरिकों का कहना है कि यदि समय रहते निर्माण सामग्री की तकनीकी और प्रयोगशाला जांच नहीं कराई गई, तो यह भवन भविष्य में जोखिमपूर्ण साबित हो सकता है। लोगों ने मांग की है कि निर्माण में उपयोग हो रही सीमेंट-रेत-कंक्रीट ईंटों की गुणवत्ता की स्वतंत्र जांच कराई जाए और मानकों पर खरा न उतरने वाली सामग्री को हटाकर जिम्मेदारों के खिलाफ कार्रवाई की जाए। अब यह देखा होगा कि लोक निर्माण विभाग (PIU) इन गंभीर आरोपों को कितनी गंभीरता से लेता है और क्या आरोग्य केंद्र भवन की गुणवत्ता सुनिश्चित करने के लिए समय रहते प्रभावी कदम उठाए जाते हैं या नहीं।



हरिभूमि न्यूज ▶ हटा

कस्तूरबा गांधी बालिका छात्रावास में रहकर एम एलबी स्कूल में पढ़ने वाली विभिन्न ग्रामीण क्षेत्रों की बालिकाओं को स्कूल आने जाने में होने वाली कुछ समस्याओं की जानकारी लगने पर नगर निरीक्षक सुधीर कुमार बेगी ने हॉस्टल पहुंचकर उनसे बातचीत की। गुरुवार की शाम हॉस्टल पहुंचे टी आई बेगी ने परिसर के अंदर पहुंचते ही पहले तो उन्हें अपने चिर

परिचित अंदाज में विस्तार से अंग्रेजी पढ़ाई उसके बाद उन्होंने लड़कियों से दुर्गा का रूप रखकर किसी भी गलत काम का विरोध करने का साहस दिखाने की बात कही उन्होंने कहा कि पुलिस पर हमेशा विश्वास रखना आपके पुकारते ही हम तुरंत उपस्थित होने का वादा करते हैं लेकिन पढ़ाई पूरी होने तक केवल और केवल पढ़ाई का उद्देश्य लेकर चलना उन्होंने अपने बचपन की कमजोर परिस्थितियों का उदाहरण बालिकाओं के समक्ष देते हुए कहा कि सफलता प्राप्ति के लिए बहुत संघर्ष एवं त्याग करना पड़ता है यदि विद्यार्थी जीवन में त्याग एवं संघर्ष करना सीख लिया तो ऊंचे पदों पर पहुंचने से कोई नहीं रोक सकता अपनी बात समाप्त करने के बाद उन्होंने बालिकाओं के रास्ते में होने वाली समस्याएं सुनीं और उनके उचित निराकरण का आश्वासन दिया। इस दौरान वार्डन रश्मि सोनी के अलावा स्टॉफ कर्मचारियों की मौजूदगी रही।

एनएसएस विशेष शिविर संपन्न



दमोह। मिशन हायर सेकेंडरी स्कूल दमोह का सात दिवसीय विशेष एनएसएस शिविर ग्राम पथरिया खुर्द, ग्राम पंचायत अथाई में 20 दिसंबर से 26 दिसंबर 2025 तक आयोजित किया गया। शिविर के उद्घाटन सत्र में प्राचार्य रमेश व्यास, रिटायर्ड प्राचार्य प्रदीप अग्रवाल, उपायुत्री असलम खान, समाजसेवी आरिफ खान, हाशिम खान सहित सरपंच, उपसरपंच, सचिव एवं विद्यालय स्टॉफ उपस्थित रहे। सभी अतिथियों ने शिविर की सफलता हेतु शुभकामनाएं दीं। शिविर के दौरान आयोजित बौद्धिक परीक्षाओं में जिला संघटक राष्ट्रीय सेवा योजना जितेंद्र चौधरी, मंगल सिंह, पी.के. ढाका, भारत विकास परिषद के सदस्य डी.पी. अहीरवाल, संदीप श्रीवास्तव, प्रमोद जैन, मनोज विश्वकर्मा एवं अरविन्द खरे ने अनुशासन, पर्यावरण एवं साक्षरता विषय पर विद्यार्थियों को मार्गदर्शन दिया। एनएसएस स्वयंसेवकों द्वारा ग्राम में पानी सोखता निर्माण, स्कूल परिसर एवं पंचायत भवन की सफाई, नालियों की सफाई, साक्षरता रैली, पर्यावरण रैली एवं ग्राम संपर्क जैसे विभिन्न जनहितकारी कार्यक्रम आयोजित किए गए। समापन सत्र में रिटायर्ड प्राचार्य पारस जैन ने विद्यार्थियों के उज्वल भविष्य की कामना की। पी.के. जैन ने जीवन में अनुशासन के महत्व पर प्रकाश डाला, वहीं प्रदीप अग्रवाल ने स्वयंसेवकों द्वारा किए गए कार्यों की सराहना की। कार्यक्रम में सभी अतिथियों द्वारा प्रतिभागियों को प्रमाण पत्र एवं मंडल प्रदान किए गए। कार्यक्रम का संचालन कार्यक्रम अधिकारी प्रदीप कुमार खरे ने किया तथा आभार प्रदर्शन डी.पी. तिवारी ने किया। शिविर को सफल बनाने में मिशन स्कूल प्राचार्य अजय मसीह, मिशन स्कूल स्टॉफ एवं मिडिल स्कूल अथाई के शिक्षकों का विशेष योगदान रहा।

तुलसी पूजन दिवस आश्रम में मनाया



हरिभूमि न्यूज ▶ दमोह

संत श्री आशारामजी आश्रम दमोह में बड़ी श्रद्धा-भाव से मनाया गया तुलसी पूजन दिवस जिसमें बड़ी संख्या में बच्चे, महिलाएं, पुरुषों सभी लोगों ने तुलसी माता का पूजन किया जिसमें, तिलक, जल, पुष्प, अक्षत, चुनरी आदि अर्पण कर आरती व भक्तिमय कर नृत्य उत्सव के साथ मनाया सर्वहितकारी सद्गुणों की खान तुलसी पूजन दिवस। यह पर्व संत श्री आशाराम जी बापू द्वारा 2014 में शुरू किया गया था, जिसका उद्देश्य भारतीय संस्कृति को सशक्त बनाना और तुलसी के औषधीय और आध्यात्मिक महत्व के बारे में जागरूकता फैलाना था। आज तक भारत का मार्गदर्शन हमारे ऋषि-मुनियों, संत महापुरुषों ने किया है और भारत को विश्वगुरु बनाने के संकल्प को साकार करने के लिए 25 दिसम्बर तुलसी पूजन दिवस (2014) से व 14 फरवरी मातृ-पितृ पूजन दिवस (2006) से शुरू करने की प्रेरणा पूज्य संत श्री आशारामजी बापू जी ने दी थी दोनों कार्यक्रम आज एक विशाल रूप ले चुके हैं जो भारत के साथ विदेशों में भी मनाये जाने लगे हैं ऐसे दिव्य आध्यात्मिक, संस्कृति रक्षा व विश्वकल्याण के कार्यक्रम की सभी लोग सराहना कर रहे हैं सभी का कहना है कि ऐसे कार्यक्रम होते रहना चाहिए।

विद्युत कंपनी की कार्रवाई, बकायादारों पर कसा शिकंजा



तेंदूखेड़ा। तेजगढ़ विद्युत कंपनी के अंतर्गत ग्राम हरई सिंगौरगढ़ में राजस्व वसूली एवं विद्युत चोकिंग अभियान संचालित किया गया। अभियान के दौरान उपभोक्ता मथुरा प्रसाद पिता देवी प्रसाद विश्वकर्मा, निवासी दमोह रोड, के विरुद्ध विद्युत देयक की बकाया राशि 20,247 पाई गई। जांच के दौरान उपभोक्ता के परिसर से वॉल्टेज एवं पंचर की दुकान में उपयोग किया जा रहा एक कनेक्टर जांच करने की कार्यवाही की गई। इसके अतिरिक्त, ग्राम में घर-घर जाकर बकायादार उपभोक्ताओं से राजस्व वसूली हेतु संपर्क किया गया। अभियान के अंतर्गत बड़े बकायादार लगभग 15 नंबर में उपभोक्ताओं के विद्युत कनेक्शन, जो विद्युत पोल से जुड़े हुए थे, विच्छेद की कार्यवाही की गई। इन उपभोक्ताओं पर कुल बकाया राशि लगभग 1.25 लाख पाई गई। विद्युत कंपनी द्वारा उपभोक्ताओं से अपील की गई है कि वे समय पर अपने विद्युत देयकों का भुगतान करें, अन्यथा नियमानुसार कठोर कार्यवाही की जाएगी। इस दौरान जेई शिव दयाल अहिरवार, खज्जी सिंह संदीप कुमार, प्रेम सिंह लोधी उपस्थित थे।

वीर बाल दिवस पर हुई प्रतियोगिताएं



हरिभूमि न्यूज ▶ हटा

नगर के सी.एम.राइज विद्यालय में प्रतिवर्षानुसार इस वर्ष भी वीर बाल दिवस का आयोजन किया गया जहां छात्र-छात्राओं द्वारा वीर बालकों की कहानी लेखन, चित्रकला प्रतियोगिता में लगभग 40 बच्चों ने भाग लिया। जहां प्रतियोगिता में प्रथम स्थान पर जाग्रति चौरसिया द्वितीय स्थान पर वैदिका सोनी तृतीय स्थान पर प्रिंस नायक रहे। कार्यक्रम में विधायक उमादेवी खटीक, रमन खत्री पूर्व जिला महामंत्री, अरविन्द उपाध्याय, सोरभ नेमा भाजपा नगर मंडल अध्यक्ष, सुधा सेन प्रिंसदीप खटीक, गगनदीप पाल, शैलेश पटेल की उपस्थिति रही। कार्यक्रम को संबोधित करते हुए मुख्य अतिथि रमन खत्री ने बच्चों को भारतीय इतिहास में मुगलों के साम्राज्य के समय गुरु तेगबहादुर सिंह, गुरु गोविंद सिंह एवं उनका बच्चों की धर्म के लिए की गई शहादत के विषय में जानकारी दी। वहीं विधायक ने बच्चों द्वारा उकेरी कलाकृतियों का अवलोकन कर बच्चों का उत्साह वर्धन किया साथ ही विद्यालय की छात्राओं में मोनिका उपाध्याय सौम्या दुबे, वैष्णवी प्यासी द्वारा अपने विचार रखे गये। कार्यक्रम का संचालन पी.एन.खेमरिया एवं शिवा भट्टेले ने किया अंत में संस्था प्राचार्य डा. अशोक अग्रवाल द्वारा आभार व्यक्त किया।

सोन कुत्तों के हमले से घायल बछड़ा गांव में घुसा, समय पर इलाज से बची जान

तेंदूखेड़ा। रानी दुर्गावती टाइगर रिजर्व, नौरादेही अभयारण्य अंतर्गत रेंज ऑफिस सरों के पीछे गाले के समीप एक हिंसक वन्यजीव सोन कुत्ता (धौल) के झुंड द्वारा एक बछड़े पर हमला किए जाने की घटना सामने आई है। सोन कुत्तों के झुंड उसे खड़े के नाक, कान एवं पूंछ को खा लिया, जिससे बछड़ा गंभीर रूप से घायल हो गया। किसी प्रकार जान बचाकर बछड़ा गांव की ओर पुरस आया, किंतु उसकी स्थिति अत्यंत नाजुक थी और आंते बाहर निकल आ गई थी। घटना की सूचना तत्काल वन्यजीव हेल्थलाइन 1962 पर दी गई, जिसके उपरांत एम्बुलेंस की सहायता से घायल बछड़े का उपचार किया गया। उपचार में डॉ.



अक्षय सोलंकी, डॉ. आलोक परसर एवं स्थानीय चिकित्सक डॉ. देवी पटेल द्वारा त्वरित चिकित्सा प्रदान की गई। इस दौरान गौर रक्षक अमन जैन, अमिषेक पटेल, अमिषेक सोनी एवं आदित्य पटेल की सक्रिय भूमिका रही, जिनके सहयोग से इलाज निरंतर जारी रखा गया। गौर रक्षकों द्वारा 1962 एम्बुलेंस सेवा के लिए धन्यवाद ज्ञापित किया गया। स्थानीय निवासी मानवी जयदेव ने बताया कि सोन कुत्ता झुंड बनाकर शिकार करता है और शिकार को अधिक समय तक जीवित रखने की प्रवृत्ति रखता है। बताया गया कि सोन कुत्ता तब तक शिकार करता रहता है, जब तक शिकार जीवित एवं गर्म रहता है, मृत होने के बाद उसे छोड़ देता है। साथ ही क्षेत्र में फैली लैटाना विदेशी जंगली खरपतवार में छिपकर शिकार करना इनके लिए आसान हो जाता है, जिससे ग्रामीण क्षेत्रों में खतरा बढ़ रहा है। घटना से क्षेत्र के ग्रामीणों में भय का माहौल है। स्थानीय लोगों ने वन विभाग से क्षेत्र में निगरानी बढ़ाने एवं लैटाना जैसी खरपतवार को सफाई की मांग की है, ताकि भविष्य में ऐसी घटनाओं से बचाव किया जा सके।

पर्यावरण संरक्षण हेतु नालसा ने किया जागरूकता शिविर



तेंदूखेड़ा। राष्ट्रीय विधिक सेवा प्राधिकरण (नालसा), नई दिल्ली द्वारा शांति ऋतु के दौरान पर्यावरण प्रदूषण, विशेषकर वायु गुणवत्ता में निरंतर हो रही गिरावट को दृष्टिगत रखते हुए प्रोजेक्ट टुडे स्वचार्य टुमोरो "Protect Today, Secure Tomorrow" थीम पर एक हिंडिया पर्यावरण विधिक साक्षरता एवं सामुदायिक संरक्षण अभियान प्रारंभ किया गया है। उक्त अभियान के अनुपालन में तथा माननीय प्रधान जिला एवं सत्र न्यायाधीश सुभाष सोलंकी के मार्गदर्शन में आर्यन स्कूल, तेंदूखेड़ा में विधिक साक्षरता शिविर का आयोजन किया गया। शिविर का उद्देश्य पर्यावरण संरक्षण से संबंधित विधिक प्रावधानों की जानकारी देकर आमजन एवं विद्यार्थियों को जागरूक करना था। कार्यक्रम में न्यायिक मजिस्ट्रेट प्रथम श्रेणी, तेंदूखेड़ा पुलिस कमल मुख्म रूप से उपस्थित रहे। साथ ही विद्यालय के प्राचार्य शंश कपिल गोटिया, शिक्षक-शिक्षिकाएं एवं बड़ी संख्या में छात्र-छात्राएं उपस्थित रहे। शिविर का शुभारंभ मंत्र सस्वती के पूजन के साथ किया गया। तत्पश्चात न्यायिक मजिस्ट्रेट महोदय द्वारा मुख्य संबोधन दिया गया, जिसमें उन्होंने पर्यावरण संरक्षण के महत्व पर प्रकाश डालते हुए जल प्रदूषण, वायु प्रदूषण, ध्वनि प्रदूषण एवं अपशिष्ट पदार्थों के कुप्रबंधन से होने वाले दुष्प्रभावों की जानकारी दी। साथ ही पर्यावरण संरक्षण हेतु प्रत्येक नागरिक की भूमिका एवं विधिक उत्तरदायित्वों के संबंध में भी विस्तार से बताया गया। यह शिविर नालसा के निर्देशानुसार चलाए जा रहे राष्ट्रव्यापी पर्यावरण संरक्षण अभियान के अंतर्गत आयोजित किया गया, जिसका मुख्य उद्देश्य समाज में पर्यावरण के प्रति जागरूकता उत्पन्न करना तथा भावी पीढ़ी को सुरक्षित एवं स्वच्छ पर्यावरण के लिए प्रेरित करना है। कार्यक्रम का समापन पर्यावरण संरक्षण हेतु सांस्कृतिक संकल्प के साथ किया गया।

मप्र लघु वेतन कर्मचारी संघ ने दिया धरना

दमोह। म.प्र.लघुवेतन कर्म.संघ के प्रांतीय आवाहन पर कर्मचारीयो की 15 सूत्रीय मांगो के संबंध मे दमोह जिले में कलेक्ट्रेड परिसर में सांकेतिक धरना दिया गया। धरने में जिलाअध्यक्ष प्रमोद अहिरवार द्वारा बताया गया कि आज हमने सांकेतिक धरना देकर शासन को जगाने का काम किया धरना-प्रदर्शन में संघ के पदाधिकारीयो में जिला सचिव अभिषेक सिंह राजपूत, सह सचिव सदन कटारया, कोषाध्यक्ष शैलेन्द्र अहिरवाल, संयुक्त सचिव राकेश प्रजापति, मुन्ना लाल रैकवार, राजकुमार अहिरवार, अयाज खान, रिकु जाटव, गणेश गोंड, वीरेंद्र विश्वकर्मा, डोमन अहिरवार, प्यारेलाल सौर, प्रेम लाल अहिरवार, वृंदावन मेहरा एवं समस्त कर्मचारी उपस्थित रहे।



वीर साहिबजादे भारत के अदम्य साहस, शौर्य और वीरता की हैं पराकाष्ठा: श्याम शिवहरे

वीर बाल दिवस की नई परंपरा ने साहिबजादों की प्रेरणाओं को नई पीढ़ी तक पहुँचाया है – डॉ. गुरमीत सिंह

हरिभूमि न्यूज ▶ दमोह

वीर बाल दिवस के अवसर पर भारतीय जनता युवा मोर्चा द्वारा जिलेभर में कार्यक्रम आयोजित किए गए, दमोह मुख्यालय में पी.जी. कॉलेज सभागार, दमोह, पथरिया में माधवराव सप्ते महाविद्यालय सहित तीन मंडलों में, हटा में सीएम राइस स्कूल सहित चार मंडलों में एवं तेंदूखेड़ा, तेजगढ़ मंडलों सहित कार्यक्रमों का आयोजन किया गया। उल्लेखनीय है कि नरेंद्र मोदी के नेतृत्व में केंद्र सरकार द्वारा वर्ष 2022 में 26 दिसंबर को वीर बाल दिवस मनाने की घोषणा की गई थी, जिसके बाद से प्रतिवर्ष देशभर में प्रेरणादायी कार्यक्रम आयोजित किए जा रहे हैं। पीजी कॉलेज दमोह कार्यक्रम में मुख्य अतिथि भाजपा



जो भारत के गौरव हैं। उन्होंने कहा कि वीर साहिबजादे अदम्य साहस, शौर्य और वीरता की पराकाष्ठा हैं। अल्पायु में ही उन्होंने क्रूर मुगल सल्तनत के सामने चट्टान की तरह खड़े होकर मजहबी कट्टरता और आतंक के वजूद को चुनौती दी। यह संघर्ष भारत के मूल विचारों, सत्य और असत्य के बीच का संघर्ष था, जिसमें एक ओर गुरु गोविंद सिंह जी और दूसरी ओर औरंगजेब की हुकूमत थी। मुख्य वक्ता डॉ. गुरमीत सिंह ने कहा कि साहिबजादे भले ही आयु में छोटे थे, लेकिन उनके हौसले अडिग थे। औरंगजेब की क्रूरता उनके संकल्प को नहीं डिगा

प्रयास पर्यावरण संस्था ने आयोजित की विवज प्रतियोगिता



दमोह। प्रयास पर्यावरण संस्था ने अपने शालेय जागरूकता अभियान के अंतर्गत इस वर्ष का प्रथम कार्यक्रम नगर के प्राचीन कल्याण विद्यालय जैन पुत्री शाला में आयोजित किया। कार्यक्रम के अंतर्गत बच्चों के बीच एक विवज प्रतियोगिता आयोजित की गई जिसमें विद्यालय के बच्चों ने उत्साहपूर्वक अपनी सहभागिता प्रदान की। विवज के पूर्व बच्चों को शाकाहार से संबंधित जानकारी दी गई और भोजन के संबंध में महत्वपूर्ण जानकारी दी गई। विवज में 10 विद्यार्थी बच्चों को आकर्षक पुरस्कार दिए गये तथा शेष बच्चों को भी इनाम देकर प्रोत्साहित किया गया। कार्यक्रम में प्रयास संस्था से पारस कुमार खन, डॉ. एल. सी. जैन, संतोष कुमार जैन हीरानपुर, एस. एल. जैन एवं जैन पुत्री शाला समिति से अध्यक्ष मनोज जैन मंड और कोषाध्यक्ष राजेश सिंघाई ने अपनी गरिमामयी उपस्थिति दी।



गुरु गोबिंद सिंह जी के चार साहिबजादों की शहादत को नमन किया

जबलपुर। भगत सिंह युवा विचार मंच के सचिव डिम्पी खिन्ना ने बताया कि देश और धर्म पर अपना सर्वोच्च व्योखार करने वाले साहिब श्री गुरु गोबिंद सिंह के चार साहिबजादे अर्जुन सिंह, जुझार सिंह, जेरावर सिंह, फतह सिंह ने हँसते-हँसते अपने धर्म पर कायम रहते हुए अपनी कुर्बानियाँ इस वक्त के लिए दी, शहीदी दिवस के चलते शहीद-ए-आजम सरदार भगत सिंह विचार मंच ने आज उनको याद करते हुए, उनकी शहादत को नमन के साथ गुरु के चरणों में अर्पण करते हुए याद किया। इस कार्यक्रम में तजिंदर सिंह टोट्टू, डिम्पी खिन्ना, काके आनंद, जसपाल सिंह चह्ना, प्रिंस सलूजा, लोहू सबरवाल, बल्ले पाजी, किंगी पाजी, रबजोत सिंह खिन्ना, नवजीत सिंह गिल, कलसी जी, रब्बी ठाकुर, सहित अन्य लोग उपस्थित थे।



सड़कें सिर्फ आवागमन का साधन नहीं, वर्ण खोलती हैं प्रगति के द्वार: मंत्री राकेश सिंह

जबलपुर। लोक निर्माण मंत्री राकेश सिंह ने मझौली जनपद के विभिन्न ग्रामों में लगभग 14.50 करोड़ रुपये की लागत से किए जाने वाले विकास कार्यों का भूमिपूजन किया। इन कार्यों के अंतर्गत क्षेत्र में कई महत्वपूर्ण सड़कों का निर्माण किया जाएगा, जिससे ग्रामीण इलाकों की कनेक्टिविटी मजबूत होगी और विकास को नई गति मिलेगी। भूमिपूजन किए गए कार्यों में 1.70 करोड़ रुपये की लागत से 2.1 किलोमीटर लंबा सिमरिया से बरगवां मार्ग, 5.56 करोड़ रुपये की लागत से लगभग 5 किलोमीटर लंबा घानाकला से मुरैठ मार्ग, 1 करोड़ रुपये की लागत से भीटाखुर्द से लमकना मार्ग, 1.70 करोड़ रुपये की लागत से सर्रां से सुर्खा मार्ग तथा 4.54 करोड़ रुपये की लागत से लमकना से पटोरी बाया सगोनी मार्ग शामिल हैं।



मोदी और मुख्यमंत्री डॉ. मोहन यादव के विजन के कारण प्रदेश में तेजी से विकास कार्य हो रहे हैं। उन्होंने बताया कि पाटन विधानसभा में मात्र दो वर्षों के भीतर 325 करोड़ रुपये के विकास कार्य स्वीकृत हुए हैं, जो अब तक का रिकॉर्ड है। इससे पहले कभी इतनी बड़ी राशि एक साथ विकास कार्यों के लिए स्वीकृत नहीं हुई थी।

मंत्री श्री सिंह ने कहा कि सड़कें केवल आवागमन का साधन नहीं हैं, बल्कि वे शिक्षा को घर-घर पहुंचाने, रोजगार के अवसर सृजित करने, क्षेत्र में समृद्धि लाने और गांवों को देश व प्रदेश की मुख्यधारा से जोड़ने का माध्यम हैं। उन्होंने बताया कि निर्माणधीन सभी सड़कें सेंट्रल रिफाइनीरी बिटुमिन से बनाई जा रही हैं, जिससे उनकी गुणवत्ता बेहतर होगी और 7 से 8 वर्षों तक मरम्मत की आवश्यकता नहीं पड़ेगी। यदि कहीं सड़क खराब होती है, तो उसकी जिम्मेदारी संबंधित ठेकेदार की होगी।

सांसद आशीष दुबे ने प्रधामंत्री नरेंद्र मोदी और मुख्यमंत्री डॉ. मोहन यादव की विकासवादी सोच को रेखांकित करते हुए कहा कि सही जनप्रतिनिधि चुनने से विकास कार्य तेजी से होते हैं और पिछड़ापन दूर होता है। क्षेत्रीय विधायक अजय विस्नोई ने कहा कि अब गांव-गांव पक्की सड़कों और सभी आवश्यक सुविधाओं का विस्तार हो चुका है। सरकार निरंतर नए विकास कार्य कर रही है और जनता की भावना के अनुरूप आगे भी कार्य किए जाएंगे। कार्यक्रम के दौरान जिला पंचायत अध्यक्ष श्रीमती आशा मुकेश गोटीया, भाजपा ग्रामीण अध्यक्ष राजकुमार पटेल, अशय सिंह, सुभाष तिवारी रानू सहित अन्य स्थानीय जनप्रतिनिधि और बड़ी संख्या में ग्रामीणजन उपस्थित रहे।

कलश यात्रा के साथ 7 दिवसीय शिव महापुराण कथा प्रारम्भ

जबलपुर। शिवशक्ति सेवा समिति और शांताम प्रज्ञा आश्रम के अध्यक्ष मुकेश कुमार सेन ने बताया कि गौहलपुर अग्रवाल लॉन में शिव महापुराण का आयोजन किया जा रहा है, शिव महापुराण कथा के पूर्व शिव भक्तों द्वारा कलश यात्रा निकाली गई, इस अवसर पर 251 मातृशक्तियों द्वारा पारम्परिक वेश एवं कलश धारण कर बस्ती नं.2 दुर्गा मंदिर से आयोजन स्थल अग्रवाल लॉन तक शोभायात्रा निकाली गई। कथा के प्रथम दिवस आचार्य पं. दिनेश गर्ग ने कहा कि श्री शिव महापुराण कथा के श्रवण मात्र से पापों का नाश होता है। शिव कथा सुनने से व्यक्ति के जीवन में परिवर्तन आता है और कथा सुनने से मोक्ष प्राप्त होता है। प्रातः आचार्यों की उपस्थिति में वैदिक मंत्रों द्वारा भगवान शिव का आह्वान किया गया। साथ ही यजमानों को संकल्प दिलाया गया। आचार्य दिनेश गर्ग ने शिव महापुराण कथा सुनाते हुए बताया कि 'शिवमहापुराण' एक प्रमुख तथा सुप्रसिद्ध पुराण है, जिसमें परमात्म परब्रह्म परमेश्वर के 'शिव' (कल्याणकारी) स्वरूप का तात्विक विवेचन, रहस्य, महिमा एवं उपासना का सुविस्तृत वर्णन है। भगवान शिव मात्र पौराणिक देवता ही नहीं, अपितु वे पंचदेवों में प्रधान, अनादि सिद्ध परमेश्वर हैं एवं निगमगम आदि सभी शास्त्रों में

परममण्डित महादेव हैं। वेदों ने इस परमतत्व को अव्यक्त, अजन्मा, सबका कारण, विश्वपंच का सृष्टा, पालक एवं संहारक कहकर उनका गुणगान किया है। भगवान शिव के इस पुराण को सुनने से मनुष्य सब पापों से मुक्त हो जाता है तथा इस जीवन में बड़े-बड़े उत्कृष्ट भोगों का उपभोग करके अन्त में शिवलोक को प्राप्त कर लेता है। इस अवसर पर गणेश पटेल, रूपेश पिंटू पटेल, विवेक राम सोनकर, नवीन पटेल, सुनील पटेल, प्रदीप मिश्रा, अमिलाप सोनी, नीलेश सोनी, आशुष पटेल, प्रवीण नामदेव, अभिषेक कोरी सहित अन्य की उपस्थिति रही।

महामण्डित महादेव हैं। वेदों ने इस परमतत्व को अव्यक्त, अजन्मा, सबका कारण, विश्वपंच का सृष्टा, पालक एवं संहारक कहकर उनका गुणगान किया है। भगवान शिव के इस पुराण को सुनने से मनुष्य सब पापों से मुक्त हो जाता है तथा इस जीवन में बड़े-बड़े उत्कृष्ट भोगों का उपभोग करके अन्त में शिवलोक को प्राप्त कर लेता है। इस अवसर पर गणेश पटेल, रूपेश पिंटू पटेल, विवेक राम सोनकर, नवीन पटेल, सुनील पटेल, प्रदीप मिश्रा, अमिलाप सोनी, नीलेश सोनी, आशुष पटेल, प्रवीण नामदेव, अभिषेक कोरी सहित अन्य की उपस्थिति रही।

हाईवे के ब्लैक स्पॉट पर नहीं हो रहे सुधार, बढ़ रहे सड़क हादसे



सिहोरा। राष्ट्रीय राजमार्ग 30 पर जबलपुर से सिहोरा के बीच चिह्नित ब्लैक स्पॉट्स पर अब तक प्रभावी सुधार न होने से सड़क हादसों में लगातार वृद्धि हो रही है। हादसों में आए दिन निर्दोष लोगों की जान जा रही है, लेकिन एनएचआई व प्रशासन की ओर से ठोस कदम नहीं उठाए जा रहे हैं। डायवर्जन नियमों के पालन न होने से स्थिति और गंभीर बनी हुई है। विशेष रूप से सिहोरा बायपास तिरहा दुर्घटनाओं का बड़ा केंद्र बना हुआ है। यहां ओवरब्रिज प्रस्तावित होने के बावजूद वर्षों बाद भी निर्माण नहीं हो सका, जिससे नगर की ओर आने-जाने वाले वाहन सीधे हाईवे पर आ जाते हैं और हादसे होते हैं। स्थानीय लोगों का आरोप है कि राजस्व व नगरीय प्रशासन की लापरवाही से बायपास के दोनों ओर अवैध कॉलोनिआं और निर्माण हो रहे हैं, जिससे यातायात दबाव बढ़ रहा है। वहीं सड़क किनारे अतिक्रमण, गुमटियां और बहुमंजिला इमारतें भी दुर्घटनाओं का कारण बन रही हैं। नागरिकों ने मांग की है कि सिहोरा नगर प्रवेश स्थल पर शीघ्र ओवरब्रिज का निर्माण कर ब्लैक स्पॉट पर हो रही दुर्घटनाओं पर प्रभावी रोक लगाई जाए।

धान उपार्जन की समस्याओं से कलेक्टर को भारत कृषक समाज ने कराया अवगत

महाकौशल म.प्र. के अध्यक्ष इंजी. केके अग्रवाल ने कलेक्टर राघवेंद्र सिंह को लिखा पत्र जबलपुर। भारत कृषक समाज महाकौशल म.प्र. के अध्यक्ष इंजी. केके अग्रवाल ने कलेक्टर राघवेंद्र सिंह को पत्र लिखकर धान उपार्जन की मैदानी स्थिति व किसानों की समस्याओं से अवगत कराते हुए कहा है कि कलेक्टर के सख्त आदेश के बावजूद अभी भी केंद्रों में पल्लेदारी के नाम पर 20/- प्रति कुंटल एवं अन्य खर्चों के नाम पर 20 से 30/- इस तरह कुल 40 से 50/- तक किसानों को देना पड़ रहा है। प्रत्येक केंद्र पर प्रति कुंटल 1 से 2 किलो की अधिक तुलाई भी की जा रही है। यह शिकायत भी प्राप्त हुई है कि कई जगह किसानों से 1/- प्रति बेग, खाली बारदाने के लिए देने के लिए कहा जा रहा है। समिति वालों का कहना है कि उन्हें भी बिना पैसे के बारदाने गोदाम से प्राप्त नहीं होते। छोटे किसानों को बारदाना प्राप्त करने में बहुत जटिलताएं करनी पड़ती हैं। आसानी से प्राप्त नहीं होते। बारदाने की कमी का रोना रोया जाता है। इससे समय पर तोल नहीं हो पाती। व्यापारियों व बड़े तथा प्रभावशाली किसानों के माल की तुलाई में कोई दिक्कत नहीं आती, उनका कैसा भी माल हो सख्त तुल जाता है। छोटे किसान जिन्की संख्या 85% से भी अधिक है, को ज्यादा परेशान झेलनी पड़ती है, उनका उत्पाद रिजेक्ट कर दिया जाता है। किसान वरिष्ठ अधिकारियों से शिकायत नहीं कर पाता, वह डरता है, क्योंकि उसे बाद में ना ना प्रकाश से सताना व प्रताड़ित किया जाता है। वह लिखित में या कोई प्रमाण भी उपलब्ध करने से डरता है। शिकायत करने वाले का नाम उजागर होने पर उसकी व उसके परिवार की कैसी व क्या दशा होगी शायद कलेक्टर कल्पना कर पाएँ। जब कलेक्टर दौरे पर जाते हैं तब किसान उनके सामने कुछ बोलने में इच्छालु भी डरता है। वर्तमान में केंद्र की एक दिन की कुल खरीद सीमा व एक किसान से अधिकतम 100 कुंटल खरीद की सीमा एवं स्लॉट बुकिंग तथा शॉपिंग वेयर व सर्वर की समस्या के चलते किसानों को बहुत दिक्कत हो रही है। सिकमी वालों के सत्यापन अभी तक नहीं हो पाए हैं। ऐसे किसान चिंतित हैं कि उनका क्या होगा। खरीद केंद्रों में पल्लेदारी व किसी प्रकार की राशि किसानों को देना नहीं है, प्रति कुंटल खरीद के वजन की मात्रा, खरीद के दिशा निर्देशों, नोटडल व वरिष्ठ अधिकारियों के सम्पर्क नंबर, शिकायत व सहयोग हेतु नंबर आदि के फ्लेक्स/बोर्ड भी प्रत्येक केंद्र पर स्थापित करवाने निर्देश थे, परन्तु कहीं बोर्ड नहीं लग पाए हैं।



पुनर्गठन आयोग की रिपोर्ट के बाद ही होगा सिहोरा जिले पर निर्णय: सीएम

सिहोरा। लक्ष्य जिला सिहोरा आंदोलन समिति के प्रतिनिधिमंडल ने विधायक संतोष बरकड़े के नेतृत्व में मुख्यमंत्री से मुलाकात कर सिहोरा को जिला बनाए जाने का मुद्दा उठाया। चर्चा के दौरान मुख्यमंत्री ने स्पष्ट किया कि राज्य में जिला एवं संभाग पुनर्गठन आयोग का गठन किया गया है, जिसकी रिपोर्ट लगभग एक वर्ष बाद आएगी। उसी के आधार पर नए जिलों व संभागों के गठन पर निर्णय लिया जाएगा। मुख्यमंत्री ने आश्वासन दिया कि सिहोरा को जिला बनाए जाने से संबंधित दावा पुनर्गठन आयोग को भेजा जाएगा और रिपोर्ट आने के बाद इस पर न्यायसंगत निर्णय लिया जाएगा। उन्होंने यह भी कहा कि जबलपुर को मेट्रोपॉलिटन सिटी के रूप में विकसित करने की योजना में सिहोरा को शामिल करने पर भी विचार किया जाएगा। इस दौरान मुख्यमंत्री ने सिहोरा में आमरण अन्न सत्याग्रह कर रहे प्रमोद साहू से फोन पर बात कर स्वास्थ्य का ध्यान रखते हुए सत्याग्रह समाप्त करने का अनुरोध किया। बैठक में विधायक संतोष बरकड़े सहित आंदोलन समिति के पदाधिकारी व सदस्य उपस्थित रहे। बैठक के बाद समिति ने आगे की रणनीति पर सिहोरा में समीक्षा बैठक करने की बात कही।

टंड से बचाव के लिए जरूरतमंदों को कंबल वितरण

पाटन। जन सहयोग से अहिंसा अक्षर फाउंडेशन (नवांकुर संस्था) के तत्वावधान में संचालित शिवराज सिंह चौधान के माध्यम से नगर



कटौती स्थित श्री शिव मंदिर, मंदिर बाड़ा में कंबल वितरण कार्यक्रम आयोजित किया गया। कार्यक्रम में नगर के जरूरतमंदों एवं दिव्यांग (नेत्रहीन) नागरिकों को कंबल वितरित किए गए, जबकि जो उपस्थित नहीं हो सके, उन्हें कार्यकर्ताओं के माध्यम से कंबल पहुंचाए गए। इस अवसर पर नगर अध्यक्ष अमिताभ साहू, उपाध्यक्ष कमलेश ताम्रकार, विधायक प्रतिनिधि स्वप्निल अग्रवाल, पार्षद ज्योति जैन, सुजान सिंह, डॉ. राजेश सिंह, संदीप बजाज, आरएसएस विस्तारक पुष्पराज सिंह, मुख्य नगर पालिका अधिकारी स्नेहा मिश्रा, विकासखंड समन्वयक नूपुर खरे, शिक्षक सुरेंद्र झरिया सहित अनेक जनप्रतिनिधि, सामाजिक कार्यकर्ता, पत्रकार, अधिवक्ता, करणी सेना पदाधिकारी एवं महिला एवं बाल विकास विभाग की आंगनबाड़ी कार्यकर्ता उपस्थित रही।

महाराज खेत सिंह खंगार जू देव जयंती पर निकली विशाल शौर्य शोभायात्रा

मझौली। प्रतिवर्ष की भांति इस वर्ष भी महाराज खेत सिंह खंगार जू देव की जयंती पर विशाल शौर्य शोभायात्रा का आयोजन किया जाएगा।



शोभायात्रा सुबह 10 बजे पडरिया धाम मझौली से प्रारंभ होकर मुख्य मार्ग से होते हुए भगवान विष्णु वाराह मंदिर पहुंचेगी। वहां ध्वजारोहण कर पूजा-अर्चना के पश्चात यात्रा गजानन माता मंदिर पडरिया धाम सुनवानी पहुंचेगी। कार्यक्रम में संतजनों एवं गणमान्य नागरिकों के उद्बोधन होंगे तथा प्रसाद वितरण किया जाएगा। गजानन माता सेवा समिति ने उक्त भक्तजनों से अधिक संख्या में उपस्थित होकर कार्यक्रम को सफल बनाने की अपील की है।

सुशासन दिवस पर अटल जी के राष्ट्र योगदान पर हुई प्रेरक चर्चा

पनागर। सुशासन दिवस के अवसर पर मध्य प्रदेश जन अभियान परिषद की नवांकुर संस्था काशी ग्राम विकास समिति, महगवां द्वारा शासकीय धार्मिक शाला



सुधाकर कॉलोनी में भारत रत्न, पूर्व प्रधानमंत्री अटल बिहारी वाजपेई जी की जयंती श्रद्धा व गरिमा के साथ मनाई गई। कार्यक्रम में शाला प्रभारी राजकिशोर अवस्थी, शिक्षक कृष्ण कुमार यादव एवं समिति अध्यक्ष सुनील यादव ने अटल जी के छायाचित्र पर तिलक-वंदन कर माल्यापण किया। इस अवसर पर विनीता साहू, शिवम पटेल, उमेश यादव, कोमल पटेल सहित अन्य वक्ताओं ने अटल जी के प्रेरक विचारों, दूरदर्शी नेतृत्व और राष्ट्र निर्माण में उनके अमूल्य योगदान पर प्रकाश डाला। वक्ताओं ने कहा कि अटल बिहारी वाजपेई जी ने सुशासन, लोकतांत्रिक मूल्यों, राष्ट्रीय एकता और विकास को नई दिशा दी, जिनके विचार आज भी जनसेवा और पारदर्शिता के लिए मार्गदर्शक हैं।

सांसद खेल महोत्सव में सिहोरा कालेज का उत्कृष्ट प्रदर्शन सिहोरा। आयोजित सांसद खेल महोत्सव में शासकीय श्याम सुंदर अग्रवाल पीजी कॉलेज के विद्यार्थियों ने भाग लिया और उत्कृष्ट प्रदर्शन किया। जिसमें महाविद्यालय के छात्र शिवा पांडे ने कुस्ती प्रतियोगिता में तृतीय, छात्रा सरस्वती कुर्मी, सिमी जैन, निकिता वंशकार ने बैडमिंटन में तृतीय, निकिता वंशकार ने लंबी कुद में द्वितीय, इसी तरह पुरुष वर्ग में आशु चौधरी और हिमांशु साहू तथा महिला वर्ग में सुमप्रिया तिवारी ने अखिल भारतीय राष्ट्रीय अंतर विश्वविद्यालय योगदान प्रतियोगिता जो चेंबर्ड के वेल्स विश्वविद्यालय में आयोजित की छात्रों ने उत्कृष्ट प्रदर्शन किया।

रेत अवैध उत्खनन समेत अनेक मांगों को लेकर ब्लॉक कांग्रेस सिहोरा ने सौपा ज्ञापन

सिहोरा। ब्लॉक कांग्रेस कमेटी सिहोरा के अध्यक्ष बिहारी उपाध्याय के नेतृत्व में कांग्रेस नेताओं का एक प्रतिनिधिमंडल मुख्यमंत्री के नाम एसडीएम को ज्ञापन सौंपा। ज्ञापन में रेत और आयरन ओर के अवैध उत्खनन एवं परिवहन पर रोक लगाने, गांवों में अवैध शराब बिक्री बंद कराने, शहर में



बिगड़ती कानून व्यवस्था पर अंकुश लगाने और खिलौना बाजार में पुलिस चौकी स्थापित करने की मांग की गई। ज्ञापन में कहा गया है कि किसानों की धान खरीदी में हो रही अवैध वस्तु बंद की जाए, सिहोरा और खिलौना में ट्रैफिक पुलिस की व्यवस्था की जाए, नेशनल हाईवे पर खुली शराब दुकानों को बंद किया जाए और सड़क दुर्घटनाओं को रोकने के लिए ओवरब्रिज का निर्माण किया जाए। प्रतिनिधिमंडल में राजेश चौबे, प्रकाश कुररिया, अमोल चौरसिया, लाल बहादुर पाठक, गोपीकृष्ण उरमलिया, विपिन जायसवाल, गूडू विश्वकर्मा, आलोक पांडे, राजेश पटेल सहित कई अन्य पदाधिकारी और कार्यकर्ता शामिल थे। ज्ञापन में वेतावली दी गई कि 15 दिव के भीतर मांगों का समाधान नहीं होने पर कांग्रेस पार्टी उच्च आंदोलन करने के लिए बाध्य होगी।

श्री नरेश चौबे- रतन नगर गुनेश्वर निवासी श्री नरेश चौबे (83) का निधन हो गया। अंतिम संस्कार गुनेश्वर मोक्षधाम में किया गया। श्रीमती कमला बाई पटेल- बापू नगर रांझी निवासी श्री रतन लाल पटेल की धर्मपत्नी श्रीमती कमला बाई पटेल (80) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री सुरेश शर्मा- अधारताल स्थित पांडे गैस एजेंसी के पास निवासी श्री सुरेश शर्मा (64) का निधन हो गया। अंतिम संस्कार करियापाथर श्मशान भूमि में किया गया। श्री राम दयाल मिश्रा- रामनगर गुलौआ गढ़ा निवासी श्री राम दयाल मिश्रा (80) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती मीना बाई कोरी- भानतलैया खेरमाई वाई निवासी श्री रोहिणी प्रसाद कोरी की धर्मपत्नी श्रीमती मीना बाई कोरी (59) का निधन हो गया। अंतिम संस्कार करियापाथर श्मशान भूमि में किया गया। श्री रमेश प्रसाद पासी- राजीव गांधी नगर कटंगा निवासी श्री रमेश प्रसाद पासी (65) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री श्याम लाल कुशवाहा- सिद्धबाबा कुशवाहा समाज स्कूल के पास निवासी श्री श्याम लाल कुशवाहा (91) का निधन हो गया। अंतिम संस्कार करियापाथर श्मशान भूमि में किया गया। श्रीमती विन्नो बाई रजक- रतन कॉलोनी गोरखपुर निवासी श्री सुंदर लाल रजक की धर्मपत्नी श्रीमती विन्नो बाई रजक (97) का निधन हो गया। अंतिम संस्कार गौरीघाट

सत्कर्म ही मोक्ष का आधार, बाबाताल में देवी भागवत कथा

सिहोरा। स्थानीय बाबाताल स्थित प्राचीन शिव मंदिर परिसर में आयोजित नौ दिवसीय श्रीमद् देवी भागवत महापुराण कथा के चतुर्थ दिवस पर श्रद्धालुओं की भारी भीड़ उमड़ी। व्यासपीठ से पंडित इंद्रमणि त्रिपाठी ने अपनी ओजस्वी वाणी से विभिन्न पौराणिक प्रसंगों का वर्णन कर उपस्थित जनसमूह को भक्ति रस में सराबोर कर दिया। उन्होंने बताया कि किस प्रकार वृत्तासुर ने अपनी शक्ति से देवलोक में खलबली मचा दी थी और अंततः धर्म की स्थापना के लिए उसका वध अनिवार्य हुआ। इस प्रसंग के माध्यम से उन्होंने यह



संदेश दिया कि जब-जब अधर्म बढ़ता है, तब-तब देवीय शक्तियां उसका अंत कर लोक कल्याण का मार्ग प्रशस्त करती हैं। उन्होंने 'त्रिविध कर्म' (संनित, प्रारब्ध और आगामी) के महत्व पर प्रकाश डाला। उन्होंने समझाया कि मनुष्य को अपने कर्मों के प्रति सचेत रहना चाहिए, क्योंकि कर्मफल से कोई भी अछूता नहीं रहता। तथा देवी भागवत के अनुसार सत्कर्म ही मोक्ष का आधार है।

निवासी श्री रूप लाल पटेल की धर्मपत्नी श्रीमती लक्ष्मी बाई पटेल (70) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री विजय नायडू- इंद्रा नगर बिलपुरा निवासी श्री विजय नायडू (65) का निधन हो गया। अंतिम संस्कार गौरीघाट श्मशान भूमि में किया गया। श्रीमती लाली देवी वर्मा- ग्राम पाली पटना बिहार निवासी श्री मनोज कुमार वर्मा की धर्मपत्नी श्रीमती लाली देवी वर्मा (44) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती कुसुमा दुबे- कर्मनिया गेट के पास बड़ा फुहारा निवासी श्री आदित्य प्रसाद दुबे की धर्मपत्नी श्रीमती कुसुमा दुबे (96) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती स्नेहलता पांडे- अशोक नगर अधारताल निवासी श्री कृष्ण कुमार पांडे की धर्मपत्नी श्रीमती स्नेहलता पांडे (68) का निधन हो गया। अंतिम संस्कार करियापाथर श्मशान भूमि में किया गया। श्रीमती दुर्गा बाई पांडे- कंचनपुर अधारताल निवासी श्री विष्णुकान्त पांडे की धर्मपत्नी श्रीमती दुर्गा बाई पांडे (65) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री रोहित बदलानी- ज्ञानमदास चौक के पास द्वारका नगर लालमाटी निवासी श्री लखमीचंद बदलानी के पुत्र श्री रोहित बदलानी (32) का निधन हो गया। अंतिम संस्कार करियापाथर श्मशान भूमि में किया गया। श्रीमती लक्ष्मी बाई पटेल- गोरखपुर शारदा टाकीज के पीछे

